

## Shri Ram Apaduddharaka Stotram

śrī rāma āpaduddhāraka stōtra

āpadāmapahartāraṃ dātāraṃ sarvasampadām |  
lōkābhirāmaṃ śrīrāmaṃ bhūyōbhūyō namāmyaham ||

namaḥ kōdaṇḍahastāya sandhīkr̥ṣāsarāya ca |  
daṇḍitākḥiladaityāya rāmāyāpannivāriṇē || 1 ||

āpannajanarakṣaikadīkṣāyāmitatējasē |  
namōstu viṣṇavētubhyaṃ rāmāyāpannivāriṇē || 2 ||

padāmbhōjarajassparśa pavitramuniyōṣitē |  
namōstu sītāpatayē rāmāyāpannivāriṇē || 3 ||

dānavēndra mahāmatta gajapañcāsyarūpiṇē |  
namōstu raghunādhāya rāmāyāpannivāriṇē || 4 ||

mahijākucasamlagnakuṅkumāruṇavakṣasē |  
namaḥ kalyāṇarūpāya rāmāyāpannivāriṇē || 5 ||

padmasambhava bhūtēśa munisaṃstutakīrtayē |  
namō mārtaṇḍa vamsyāya rāmāyāpannivāriṇē || 6 ||

haratyārtim ca lōkānām yō vā madhuniṣūdanaḥ |  
namōstu harayē tubhyaṃ rāmāyāpannivāriṇē || 7 ||

tāpakāraṇasaṃsāragajasīmhasvarūpiṇē |  
namō vēdāntavēdyāya rāmāyāpannivāriṇē || 8 ||

raṅgattaraṅgajaladhi garvahaccharadhāriṇē |  
namaḥ pratāparūpāya rāmāyāpannivāriṇē || 9 ||

dārōsahita candrāvataṃsa dhyātasvamūrtayē |  
namaḥ satyasvarūpāya rāmāyāpannivāriṇē || 10 ||

tārānāyaka saṅkāsavadanāya mahaujasē |  
namōstu tāṭakāhantrē rāmāyāpannivāriṇē || 11 ||

ramyasānu lasaccitrakūṭāśrama vihāriṇē |  
namassōmītrisēvyāya rāmāyāpannivāriṇē || 12 ||

sarvadēvāhitāsakta daśānavināśinē |  
namōstu duḥkhadhvaṃsāya rāmāyāpannivāriṇē || 13 ||

ratna sānunivāsaika vandyapādāmbujāya ca |  
namastrailōkyaṅnāthāya rāmāyāpannivāriṇē || 14 ||

saṃsārabandhamōkṣaikahētudāmaprakāśinē |  
namaḥ kaluṣasaṃhartrē rāmāyāpannivāriṇē || 15 ||

pavanāśuga saṅkṣipta mārīcādyasurārayē |  
namō mukhaparitrātrē rāmāyāpannivāriṇē || 16 ||

dāmbhikētarabhaktaughamahānandapradāyinē |  
namaḥ kamalanētrāya rāmāyāpannivāriṇē || 17 ||

lōkatrayōdvēgakara kumbhakarṇaśiraśchidē |  
namō nīradadēhāya rāmāyāpannivāriṇē || 18 ||

kākāsuraikanayana harallīlāstradhāriṇē |  
namō bhaktaikavēdyāya rāmāyāpannivāriṇē || 19 ||

bhikṣurūpasamākrāntabalisarvaikasampadē |  
namō vāmanarūpāya rāmāyāpannivāriṇē || 20 ||

rājīva nētrasuspanda rucirāṅgasurōciṣē |  
namaḥ kaivalyanidhayē rāmāyāpannivāriṇē || 21 ||

mandamārutasamvīta mandāradrumavāsinē |  
namaḥ pallavapādāya rāmāyāpannivāriṇē || 22 ||

śrīkaṅṭhacāpadalana dhurīṇabalabāhavē |  
namaḥ sītānuṣaktāya rāmāyāpannivāriṇē || 23 ||

rājarājasuhr̥dyōṣārcita maṅgalamūrtayē |  
nama ikṣvākuvamśyāya rāmāyāpannivāriṇē || 24 ||

mañjulādarśa viprēkṣaṇōtsukaikavilāsinē |  
namaḥ pālitaḥaktāya rāmāyāpannivāriṇē || 25 ||

bhūribhūdhara kōdaṇḍamūrti dhyēyasvarūpiṇē |  
namōstu tējōnidhayē rāmāyāpannivāriṇē || 26 ||

yōgīndrahṛtsarōjātamadhupāya mahātmanē |  
namō rājādhirājāya rāmāyāpannivāriṇē || 27 ||

bhūvarāhasvarūpāya namō bhūripradāyinē |  
namō hiraṇyagarbhāya rāmāyāpannivāriṇē || 28 ||

yōṣāñjalivinirmukta lājāñcitavapuṣmatē |  
namassaundaryanidhayē rāmāyāpannivāriṇē || 29 ||

nakhakōṭi vinirbhinna daityādhipativakṣasē |  
namō nr̥ṣimharūpāya rāmāyāpannivāriṇē || 30 ||

māyāmānuṣadēhāya vēdōddharaṇa hētavē |  
namōstu matsyarūpāya rāmāyāpannivāriṇē || 31 ||

mitiśūnya mahādivyamahimnē mānitātmanē |  
namō brahmasvarūpāya rāmāyāpannivāriṇē || 32 ||

ahaṅkārītarajana svāntasaudhavihāriṇē |  
namōstu citsvarūpāya rāmāyāpannivāriṇē || 33 ||

sītālakṣmaṇasamsōbhipārśyāya paramātmanē |  
namaḥ paṭṭābhiṣiktāya rāmāyāpannivāriṇē || 34 ||

āpadāmapahartāraṁ dātāraṁ sarvasampadām |  
lōkābhirāmaṁ śrīrāmaṁ bhūyōbhūyōnamāmyaham || 35 ||

phalaśruti-

imaṁ stavaṁ bhagavataḥ paṭhēdyaḥ prītamānasah |  
prabhātē vā pradōṣē vā rāmasya paramātmanah || 1 ||

sa tu tīrtvā bhavāmbōdhimāpadassakalānapi |  
rāmasāyujyamāpnōti dēvadēvaprasādataḥ || 2 ||

kārāgrḥādibādḥāsu samprāptē bahusaṅkaṭē |

āpannivāarakastōtram paṭhēdyastu yathāvidhiḥ || 3 ||

samyōjyānuṣṭubhaṁ mantramanu ślōkaṁ smaranvibhum |

saptāhātsarvabādhābhyō mucyatē nātra samsāyaḥ || 4 ||

dvātrimśadvārajapataḥ pratyahaṁ tu drḍhavrataḥ |

vaiśākhē bhānumālōkya pratyahaṁ śatasāṅkhyayā || 5 ||

dhanavān dhanadaprakhyassa bhavēnnātra samsāyaḥ |

bahunātra kimuktēna yaṁ yaṁ kāmayatē naraḥ || 6 ||

taṁ taṁ kāmamavāpnōti stōtrēṇānēna mānavaḥ |

yantrapūjāvidhānēna japahōmāditarpaṇaiḥ || 7 ||

yastu kurvīta sahasā sarvāṅkāmānavāpnuyāt |

iḥalōkē sukhī bhūtvā parē muktō bhaviṣyati || 8 |

*Hari Ome*